

॥ ఓం నమో శ్రీకృష్ణాయ ॥

25.02.2024 ఆదివారం (227వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

స్వామితాభా వితానాయ స్వామి పుష్కరిణీ జుషే ।  
స్వామినే జగతాం కుర్యే శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాత్రి తనయాబ్జపదాభియుక్తాః ।  
మిత్రాప్త వాక్య నివహామృత భూరిసిక్తాః ॥  
వ్యాస ప్రసూత శుక గీత రవేషు సక్తాః ।  
నాకే శుభే చరత భాగవతేతిరక్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎస్.ఎస్. మారుతి గార్లచే...

## శ్రీమద్భాగవతం

షోడశోధ్యాయః - 16

అథ శ్రీమద్భాగవతే పారమహంస్యాం సంహితాయాం తృతీయ స్కంధే షోడశోఽధ్యాయః

బ్రహ్మోవాచ

ఇతి తద్బ్రుణతాం తేషాం మునీనాం యోగధర్మిణామ్

ప్రతినంద్య జగాదేదం వికుంఠనిలయో విభుః

॥ 3-16-1 ॥

శ్రీభగవానువాచ

ఏతా తౌ పార్షదౌ మహ్యం జయో విజయ ఏవ చ

కదర్థీకృత్య మాం యద్యో బహ్వక్రాతామతిక్రమమ్

॥ 3-16-2 ॥

యస్త్యేతయోర్ధ్రతో దండో భవద్భిర్మామనువ్రతైః

స ఏవానుమతోఽస్మాభిః మునయో దేవహేలనాత్

॥ 3-16-3 ॥

తద్యః ప్రసాదయామ్యద్య బ్రహ్మ దైవం పరం హి మే

తద్ధీత్యాత్మకృతం మన్యే యత్స్వపుంభిరసత్పతాః

॥ 3-16-4 ॥

యన్నామాని చ గృహ్ణతి లోకో భృత్యే కృతాగసి

సోఽసాధువాదస్తత్తీర్తిం హంతి త్వచమివామయః

॥ 3-16-5 ॥

యస్యామృతామలయశః శ్రవణావగాహః

సద్యః పునాతి జగదాశ్వపచాద్వికుంఠః

సోఽహం భవద్భ్య ఉపలభ్యసుతీర్థకీర్తిః

భింద్యాం స్వబాహుమపి వః ప్రతికూలవృత్తిమ్

॥ 3-16-6 ॥

యత్సేవయా చరణపద్మపవిత్రరేణుం

సద్యః క్షతాఖిలమలం ప్రతిలభ్యశీలమ్

న శ్రీర్విరక్తమపి మాం విజహోతి యస్యాః

ప్రేక్షాలవార్థ ఇతరే నియమాన్ వహంతి

॥ 3-16-7 ॥

నాహం తథాద్మి యజమానహవిర్వితానే  
శ్చ్యోతద్ఘృతఘృతమదన్ హుతభుజ్ముఖేన  
యద్రాహ్మణస్య ముఖతశ్చరతోఽనుఘాసం  
తుష్టస్య మయ్యవహితైర్నిజకర్మపాకైః

॥ 3-16-8 ॥

యేషాం బిభర్షహమఖండవికుంఠయోగ  
మాయావిభూతిరమలాంఘ్రిరజః కిరీటైః  
విప్రాంస్తు కో న విషహేత యదర్హణాంభః  
సద్యః పునాతి సహ చంద్రలలామలోకాన్

॥ 3-16-9 ॥

యే మే తనూర్ద్విజవరాన్ దుహతీర్మదీయాః  
భూతాన్యలబ్ధశరణాని చ భేదబుద్ధ్యా  
ద్రక్ష్యంత్యఘక్షతదృశో హ్యహిమన్యవస్తాన్  
గృధ్రా రుషో మమ కుషంత్యధిదండనేతుః

॥ 3-16-10 ॥

యే బ్రాహ్మణాన్ మయి ధియా క్షిపతోఽర్చయంతః  
తుష్యద్భుదః స్మితసుధోక్షితపద్మవక్త్రాః  
వాణ్యానురాగకలయాత్మజవద్భుణంతః  
సంబోధయంత్యహమివాహముపాహృతస్టైః

॥ 3-16-11 ॥

తన్నే స్వభర్తురవసాయమలక్షమాణౌ  
యుష్మద్వ్యతిక్రమగతిం ప్రతిపద్య సద్యః  
భూయో మమాంతికమితాం తదనుగ్రహో మే  
యత్కల్పతామచిరతో భృతయోర్వివాసః

॥ 3-16-12 ॥

**బ్రహ్మోవాచ**

అథ తస్యోశతీం దేవీమృషికుల్యాం సరస్వతీమ్  
నాస్వాద్య మన్యుదష్టానాం తేషామాత్మాప్యతృప్యత  
సతీం వ్యాదాయ శృణ్వంతో లఘ్విం గుర్వర్థగహ్వరామ్  
విగాహ్యగాధగంభీరాం న విదుస్తచ్చిక్రీర్షితమ్

॥ 3-16-13 ॥

॥ 3-16-14 ॥

తే యోగమాయయారబ్ధపారమేష్వమహోదయమ్

ప్రోచుః ప్రాంజలయో విప్రాః ప్రహృష్టాః క్షుభితత్వచః

॥ 3-16-15 ॥

ఋషయః ఊచుః

న వయం భగవన్ విద్యుస్తవ దేవ చిక్రీర్షితమ్

కృతో మేఽనుగ్రహశ్చేతి యదధ్యక్షః ప్రభాషసే

॥ 3-16-16 ॥

బ్రహ్మణ్యస్య పరం దైవం బ్రాహ్మణాః కిల తే ప్రభో

విప్రాణాం దేవదేవానాం భగవానాత్మదైవతం

॥ 3-16-17 ॥

త్వత్తః సనాతనో ధర్మో రక్ష్యతే తనుభిస్తవ

ధర్మస్య పరమో గుహ్యో నిర్వికారో భవాన్మతః

॥ 3-16-18 ॥

తరంతి హ్యంజసా మృత్యుం నివృత్తా యదనుగ్రహాత్

యోగినః స భవాన్ కిం స్విత్ అనుగృహ్యేత యత్పరైః

॥ 3-16-19 ॥

యం వై విభూతిరుపయాత్యనువేలమన్వయైః

అర్థార్థిభిః స్వశిరసా ధృతపాదరేణుః

ధన్యార్పితాంఘ్రితులసీ నవదామధామ్నో

లోకం మధువ్రతపతేరివ కామయానా

॥ 3-16-20 ॥

యస్తాం వివిక్తచరితైరనువర్తమానాం

నాత్యాద్రియత్పరమభాగవతప్రసంగః

స త్వం ద్విజానుపథపుణ్యరజఃపునీతః

శ్రీవత్సలక్ష్మ కిమగా భగభాజనస్త్వం

॥ 3-16-21 ॥

ధర్మస్య తే భగవతస్త్రియుగ త్రిభిః స్వైః

పద్భిశ్చరాచరమిదం ద్విజదేవతార్థం

నూనం భృతం తదభిఘాతి రజస్తమశ్చ

సత్వేన నో వరదయా తనువా నిరస్య

॥ 3-16-22 ॥

న త్వం ద్విజోత్తమకులం యది హాత్మగోపం

గోప్తా వృషః స్వర్ణణేన స సూన్యతేన

తర్వేవ సంక్షృతి శివస్తవ దేవ పంథాఽ  
లోకోఽగ్రహీప్యదృషభస్య హి తత్రమాణం

॥ 3-16-23 ॥

తత్తేఽనభీష్టమివ సత్త్వనిధేర్విధితోః  
క్షేమం జనాయ నిజశక్తిభిరుద్ధృతారేః  
నైతావతా త్ర్యధిపతేర్భృత విశ్వభర్తుః  
తేజః క్షతం త్వవనతస్య స తే వినోదః

॥ 3-16-24 ॥

యం వానయోర్ధమమధీశ భవాన్ విధత్తే  
వృత్తిం ను వా తదనుమన్మహి నిర్వ్వలీకం  
అస్మాసు వా య ఉచితో ధ్రియతాం స దండో  
యేనాగసౌ వయమయుంక్ష్మహి కిల్బిషేణ

॥ 3-16-25 ॥

### శ్రీభగవానువాచ

ఏతౌ సురేతరగతిం ప్రతిపద్య సద్యః  
సంరంభసంభృతసమాధ్యనుబద్ధయోగౌ  
భూయః సకాశముపయాస్యత ఆశు యో వః  
శాపో మయైవ నిమిత్తస్తదవైత విప్రాః

॥ 3-16-26 ॥

### బ్రహ్మోవాచ

అథ తే మునయో దృష్ట్వా నయనానందభాజనం  
వైకుంఠం తదధిష్ఠానం వికుంఠం చ స్వయంప్రభం

॥ 3-16-27 ॥

భగవంతం పరిక్రమ్య ప్రణిపత్యానుమాన్య చ  
ప్రతిజగ్ముః ప్రముదితాః శంసంతో వైష్ణవీం శ్రియం

॥ 3-16-28 ॥

భగవాననుగావాహ యాతం మా భైష్టమస్తు శం  
బ్రహ్మతేజః సమర్థోఽపి హంతుం నేచ్ఛే మతం తు మే

॥ 3-16-29 ॥

ఏతత్పురైవ నిర్దిష్టం రమయా క్రుద్ధయా యదా  
పురాపవారితా ద్వారి విశంతీ మయుపారతే

॥ 3-16-30 ॥

మయి సంరంభయోగేన నిస్తీర్య బ్రహ్మహేలనం  
ప్రత్యేష్యతం నికాశం మే కాలేనాల్పీయసా పునః

॥ 3-16-31 ॥

ద్వాఃస్థావాదిశ్య భగవాన్ విమానశ్రేణీభూషణం  
సర్వాతిశయయా లక్ష్మ్యా జుష్టం స్వం ధిష్ణుమావిశత్

॥ 3-16-32 ॥

తౌ తు గీర్వాణఋషభౌ దుస్తరాధ్ధరిలోకతః  
హతశ్రియౌ బ్రహ్మశాపాదభూతాం విగతస్మయౌ

॥ 3-16-33 ॥

తదా వికుంఠధిషణాత్ తయోర్నిపతమానయోః  
హాహాకారో మహానాసీత్ విమానాగ్ర్యేషు పుత్రకాః

॥ 3-16-34 ॥

తావేవ హ్యధునా ప్రాప్తౌ పార్షదప్రవరౌ హరేః  
దితేర్జ్జతరనిర్విష్టం కాశ్యపం తేజ ఉల్బణం

॥ 3-16-35 ॥

తయోరసురయోరద్య తేజసా యమయోర్ద్వి వః  
ఆక్షిప్తం తేజ ఏతర్ద్వి భగవాంస్తద్విధిత్సతి

॥ 3-16-36 ॥

విశ్వస్య యః స్థితీలయోద్భవహేతురాద్యో  
యోగేశ్వరైరపి దురత్యయయోగమాయః  
క్షేమం విధాస్యతి స నో భగవాంస్త్రస్యధీశః  
తత్రాస్మదీయవిమృశేన కియానిహార్థః

॥ 3-16-37 ॥

**ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ఛండశోఽధ్యాయః**

**సప్తదశోఽధ్యాయః - 17**

**అథ శ్రీమద్భాగవతే పారమహంస్యాం సంహితాయాం తృతీయ స్కంధే సప్తదశోఽధ్యాయః**

**మైత్రేయ ఉవాచ**

నిశమ్యాత్మభువా గీతం కారణం శంకయోజితాః  
తతః సర్వే న్యవర్తంత త్రిదివాయ దివౌకసః

॥ 3-17-1 ॥

దితిస్తు భర్తురాదేశాత్ అపత్యపరిశంకినీ  
పూర్ణే వర్షశతే సాధ్వీ పుత్రౌ ప్రసుషువే యమా

॥ 3-17-2 ॥

- ఉత్పాతా బహవస్తత్ర నిపేతుర్జాయమానయోః  
దివి భువ్యంతరిక్షే చ లోకస్యోరుభయావహాః ॥ 3-17-3 ॥
- సహాచలా భువశ్చేలుర్దిః దిశః సర్వాః ప్రజజ్వులుః  
సోల్కాశ్చాశనయః పేతుః కేతవశ్చార్తిహేతవః ॥ 3-17-4 ॥
- వవౌ వాయుః సుదుఃస్పర్శః పూత్కారానీరయన్ముహుః  
ఉన్మూలయన్నగపతీన్ వాత్మానీకో రజోధ్వజః ॥ 3-17-5 ॥
- ఉద్ధసత్తడిదంభోదఘటయా నష్టభాగణే  
వ్యోమ్ని ప్రవిష్టతమసా న స్మ వ్యాదృశ్యతే పదమ్ ॥ 3-17-6 ॥
- చుక్రోశ విమనా వార్ధిః ఉదూర్మిః క్షుభితోదరః  
సోదపానాశ్చ సరితః చుక్షుభుః శుష్కపంకజాః ॥ 3-17-7 ॥
- ముహుః పరిధయోఽభూవన్ సరాహ్వోః శశిసూర్యయోః  
నిర్ఘాతా రథనిర్ఘాదాః వివరేభ్యః ప్రజజ్జిరే ॥ 3-17-8 ॥
- అంతర్గ్రామేషు ముఖతో వమంత్యో వహ్నిముల్బణమ్  
సృగాలోలూకటంకారైః ప్రణేదురశివం శివాః ॥ 3-17-9 ॥
- సంగీతవద్రోదనవత్ ఉన్నమయ్య శిరోధరామ్  
వ్యముంచన్ వివిధా వాచో గ్రామసింహాస్తతస్తతః ॥ 3-17-10 ॥
- ఖరాశ్చ కర్కశైః క్షత్తః ఖురైః ఘ్నుతో ధరాతలమ్  
ఖార్యారభసా మత్తాః పర్యధావన్ వరూధశః ॥ 3-17-11 ॥
- రుదంతో రాసభత్రస్తాః నీడాదుదపతన్ ఖగాః  
ఘోషేఽరణ్యే చ పశవః శకృన్మాత్రమకుర్వత ॥ 3-17-12 ॥
- గావోఽత్ర సన్నస్మగ్ధోహాః తోయదాః పూయవర్షిణః  
వ్యరుదన్ దేవలింగాని ద్రుమాః పేతుర్వినాఽనిలమ్ ॥ 3-17-13 ॥
- గ్రహాన్ పుణ్యతమానన్యే భగణాంశ్చాపి దీపితాః  
అతిచేరుర్వక్రగత్యా యుయుధుశ్చ పరస్పరమ్ ॥ 3-17-14 ॥

దృష్ట్యాన్యాంశ్చ మహోత్పాతాన్ అత్తత్వవిదః ప్రజాః  
బ్రహ్మపుత్రాన్మతే భీతాః మేనిరే విశ్వసంప్లవమ్ || 3-17-15 ||

తావాదిదైత్యా సహసా వ్యజ్యమానాత్మపౌరుషౌ  
వవృధాతేఽశ్మసారేణ కాయేనాద్రిపతీ ఇవ || 3-17-16 ||

దివిస్పృశౌ హేమకిరీటకోటిభిః  
నిరుద్ధకాష్టౌ స్ఫురదంగదాభుజౌ  
గాం కంపయంతౌ చరణైః పదే పదే  
కట్యా సుకాంచ్యార్కమతీత్య తస్థతుః || 3-17-17 ||

ప్రజాపతిర్నామ తయోరకార్షీత్  
యః ప్రాక్ స్వదేహోద్యమయోరజాయత  
తం వై హిరణ్యకశిపుం విదుః ప్రజాః  
యం తం హిరణ్యాక్షమసూత సాగ్రతః || 3-17-18 ||

చక్రే హిరణ్యకశిపుః దోర్భ్యాం బ్రహ్మవరేణ చ  
వశే సపాలాన్ లోకాంస్త్రీన్ అకుతో మృత్యురుద్ధతః || 3-17-19 ||

హిరణ్యాక్షోఽనుజస్తస్య ప్రియః ప్రీతికృదన్వహమ్  
గదాపాణిర్ద్దివం యాతో యుయుత్సుర్మృగయన్ రణమ్ || 3-17-20 ||

తం వీక్ష్య దుస్సహజవం రణత్కాంచననూపురమ్  
వైజయంత్యా స్రజా జుష్టమ్ అంసన్యస్తమహాగదమ్ || 3-17-21 ||

మనో వీర్యవరోత్తిక్తమ్ అసృణ్యమకుతోభయమ్  
భీతా నిలిల్విరే దేవాః తాక్షుత్రస్తా ఇవాహయః || 3-17-22 ||

స వై తిరోహితాన్ దృష్ట్వా మహసా స్వేన దైత్యరాట్  
సేంద్రాన్ దేవగణాన్ క్షీబాన్ అపశ్యన్ వ్యనదద్భుశమ్ || 3-17-23 ||

తతో నివృత్తః క్రీడిష్యన్ గంభీరం భీమనిస్వనమ్  
విజగాహే మహాసత్త్వో వార్ధిం మత్త ఇవ ద్విపః || 3-17-24 ||



తస్మిన్ ప్రవిష్టే వరుణస్య సైనికాః  
యాదోగణాః సన్నధియః ససాధ్వసాః  
అహన్యమానా అపి తస్య వర్చసా  
ప్రధర్షితా దూరతరం ప్రదుద్రువుః

॥ 3-17-25 ॥

స వర్షపూగానుదధౌ మహోబలః  
చరన్మహోర్మీన్ శ్వసనేరితాన్ముహుః  
మౌర్వ్యాభిజఘ్నే గదయా విభావరీమ్  
ఆసేదివాంస్తాత పురీం ప్రచేతసః

॥ 3-17-26 ॥

తత్రోపలభ్యాసురలోకపాలకమ్  
యాదోగణానామృషభం ప్రచేతసమ్  
స్మయన్ ప్రలబ్ధం ప్రణిపత్య నీచవత్  
జగాద మే దేహ్యాధిరాజ సంయుగమ్

॥ 3-17-27 ॥

త్వం లోకపాలోఽధిపతిర్భూహచ్ఛ్రవాః  
వీర్యాపహో దుర్మదవీరమానినామ్  
విజిత్య లోకేఽఖిల దైత్యదానవాన్  
యద్రాజసూయేన పురాయజత్సభో

॥ 3-17-28 ॥

స ఏవముత్సిక్తమదేన విద్విషా  
దృఢం ప్రలబ్ధో భగవానపాంపతిః  
రోషం సముత్థం శమయన్ స్వయా ధియా  
వ్యవోచదంగోపశమం గతా వయమ్

॥ 3-17-29 ॥

పశ్యామి నాన్యం పురుషాత్పురాతనాత్  
యస్సంయుగే త్వాం రణమార్గ కోవిదమ్  
ఆరాధయిష్యత్యసురర్షభేహి తం  
మనస్వినో యం గృణతే భవాదృశాః

॥ 3-17-30 ॥

తం వీరమారాదభిపద్య విస్మయః  
శయిష్యసే వీరశయే శ్వభిర్భ్రతః  
యస్తద్విధానామసతాం ప్రశాంతయే  
రూపాణి ధత్తే సదనుగ్రహేచ్ఛయా

॥ 3-17-31 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే షష్టదశోఽ ధ్యాయః

అష్టాదశోధ్యాయః - 18

అథ శ్రీమద్భాగవతే పారమహంస్యాం సంహితాయాం తృతీయ స్కంధే అష్టాదశోఽ ధ్యాయః

మైత్రేయ ఉవాచ

తదేవమాకర్ణ్య జలేశభాషితం  
మహామనాస్తద్విగణయ్య దుర్మదః  
హరేర్విదిత్వా గతిమంగ నారదాత్  
రసాతలం నిర్వివిశే త్వరాన్వితః

॥ 3-18-1 ॥

దదర్శ తత్రాభిజితం ధరాధరం  
ప్రోన్నీయమానావనిమగ్రదంష్ట్రయా  
ముష్ణంతమక్ష్ణా స్వరుచోఽరుణశ్రియా  
జహాస చాహో వనగోచరో మృగః

॥ 3-18-2 ॥

ఆహైనమేహ్యజ్ఞ మహీం విముంచ నో  
రసౌకసాం విశ్వసృజేయమర్పితా  
న స్వస్తి యాస్యస్యనయా మమేక్షతః  
సురాధమాసాదితసూకరాకృతే

॥ 3-18-3 ॥

త్వం నః సపత్నైరభవాయ కిం భృతో  
యో మాయయా హంత్యసురాన్ పరోక్షజిత్  
త్వాం యోగమాయాబలమల్పపౌరుషం  
సంస్థాప్య మూఢ ప్రమృజే సుహృచ్చుచః

॥ 3-18-4 ॥

త్వయి సంస్థితే గదయా శీర్ణశీర్షణి  
అస్మద్బుజచ్యుతయా యే చ తుభ్యమ్  
బలిం హరంత్రష్టయో యే చ దేవాః  
స్వయం సర్వే న భవిష్యంత్యమూలాః

॥ 3-18-5 ॥

స తుద్యమానోఽరిదురుక్తతోమరైః  
దంష్ట్రాగ్రగాం గాముపలక్ష్వ భీతామ్  
తోదం మృషన్నిరగాదంబుమధ్యాత్  
గ్రాహోహతః సకరేణుర్యథేభః

॥ 3-18-6 ॥

తం నిస్సరంతం సలిలాదనుద్రుతో  
హిరణ్యకేశో ద్విరదం యథా ఝషః  
కరాలదంష్ట్రోఽశనినిస్వనోఽబ్రవీత్  
గతప్రియాం కిం త్వసతాం విగర్హితమ్

॥ 3-18-7 ॥

స గాముదస్తాత్ఫలస్య గోచరే  
విన్యస్య తస్యామదధాత్స్వసత్త్వమ్  
అభిష్టుతో విశ్వస్పృజా ప్రసూనైః  
ఆపూర్యమాణో విబుధైః పశ్యతోఽరేః

॥ 3-18-8 ॥

పరానుషక్తం తపనీయోపకల్పం  
మహోగదం కాంచనచిత్రదంశమ్  
మర్మాణ్యభీక్ష్ణం ప్రతుదంతం దురుక్తైః  
ప్రచండమన్యుః ప్రహసంస్తం బభాషే

॥ 3-18-9 ॥

### శ్రీభగవానువాచ

సత్యం వయం భో వనగోచరా మృగాః  
యుష్మద్విధాన్ మృగయే గ్రామసింహాన్  
న మృత్యుపాశైః ప్రతిముక్తస్య వీరాః  
వికత్థనం తవ గృహ్ణంత్యభద్ర

॥ 3-18-10 ॥

వితే వయం న్యాసహరా రసౌకసాం

గతప్రియో గదయా ద్రావితాస్తే

తిష్ఠామహేఽథాపి కథంచిదాజౌ

స్థేయం క్వ యామో బలినోత్పాద్య వైరమ్

॥ 3-18-11 ॥

త్వం పద్రథానాం కిల యూథపాధిపో

ఘటస్వ నోఽస్వస్తయ ఆశ్వనూహః

సంస్థాప్య చాస్మాన్ ప్రమృజాశ్రు స్వకానాం

యః స్వాం ప్రతిజ్ఞాం నాతిపిపర్త్యసభ్యః

॥ 3-18-12 ॥

### మైత్రేయ ఉవాచ

సోఽధిక్షిప్తో భగవతా ప్రలబ్ధశ్చ రుషా భృశమ్

ఆజహరోల్బణం క్రోధం క్రీడ్యమానోఽహిరాడివ

॥ 3-18-13 ॥

సృజన్నమర్షితః శ్వాసాన్మన్మప్రచలితేంద్రియః

ఆసాద్య తరసా దైత్యో గదయాభ్యహనద్ధరిమ్

॥ 3-18-14 ॥

భగవాంస్తు గదావేగం విసృష్టం రిపుణోరసి

అవంచయత్తిరశ్చీనో యోగారూఢ ఇవాంతకమ్

॥ 3-18-15 ॥

పునర్గదాం స్వామాదాయ బ్రామయంతమభీక్షశః

అభ్యధావద్ధరిః క్రుద్ధః సంరంభాద్దష్టదచ్చదమ్

॥ 3-18-16 ॥

తతశ్చ గదయారాతిం దక్షిణస్యాం భ్రువి ప్రభుః

ఆజఘ్నే స తు తాం సౌమ్య గదయా కోవిదోఽహనత్

॥ 3-18-17 ॥

ఏవం గదాభ్యాం గుర్వీభ్యాం హర్యక్షో హరిరేవ చ

జిగీషయా సుసంరభావన్యోన్యమభిజఘ్నుతుః

॥ 3-18-18 ॥

తయోః స్పృధోస్తిగ్మగదాహతాంగయోః

క్షతాస్రవప్రూణవివృద్ధమనోఽఽః

విచిత్రమార్గాంశ్చరతోర్జిగీషయా

వ్యభాదిలాయామివ శుష్మిణోర్బృధః

॥ 3-18-19 ॥

దైత్యస్య యజ్ఞావయవస్య మాయా

గృహీతవారాహతనోర్మహాత్మనః

కౌరవ్య మహ్యోం ద్విషతోర్విమర్దనం

దిదృక్షురాగాదృషిభిర్బృతః స్వరాట్

॥ 3-18-20 ॥

ఆసన్నశౌండీరమపేతసాధ్వసం

కృతప్రతీకారమహార్యవిక్రమమ్

విలక్ష్య దైత్యం భగవాన్ సహస్రణీః

జగాద నారాయణమాదిసూకరమ్

॥ 3-18-21 ॥

బ్రహ్మోవాచ

ఏష తే దేవ దేవానామంఘ్రిమూలముపేయుషామ్

విప్రాణాం సౌరభేయీణాం భూతానామప్యనాగసామ్

॥ 3-18-22 ॥

ఆగస్మద్భయకృద్దృష్మత్ అస్మద్రాద్ధవరోఽసురః

అన్వేషన్నప్రతిరథో లోకానటతి కంటకః

॥ 3-18-23 ॥

మైనం మాయావినం దృప్తం నిరంకుశమసత్తమమ్

ఆక్రీడ బాలవద్దేవ యథాఽఽశీవిషముత్థితమ్

॥ 3-18-24 ॥

న యావదేష వర్ధేత స్వాం వేలాం ప్రాప్య దారుణః

స్వాం దేవ మాయామాస్థాయ తావజ్జహ్యఘమచ్యుత

॥ 3-18-25 ॥

ఏషా ఘోరతమా సంధ్యా లోకచ్ఛంబట్కరీ ప్రభో

ఉపసర్పతి సర్వాత్మన్ సురాణాం జయమావహ

॥ 3-18-26 ॥

అధునైషోఽభిజిన్నామ యోగో మాహూర్తికో హ్యగాత్

శివాయ నస్త్వం సుహృదామ్ ఆశు నిస్తర దుస్తరమ్

॥ 3-18-27 ॥

దిష్ట్యా త్వాం విహితం మృత్యుమ్ అయమాసాదితః స్వయమ్

విక్రమ్యైనం మృధే హత్వా లోకానాధేహి శర్మణి

॥ 3-18-28 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే అష్టాదశోఽ ధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

